



TRIBUNAL GHAL TALBIET ZGHAR

GUDIKATUR
AVV. DR. DUNCAN BORG MYATT

Udjenza ta' nhar il-15 t'Otubru 2024

Talba nru. 348/2023

VODAFONE MALTA LIMITED ILLUM
EPIC COMMUNICATIONS LIMITED
(C10865)

VERSUS

PRIMO TECHNOLOGIES LTD
(C98451)

IT-TRIBUNAL,

Ra illi permezz ta' Avviz ipprezentat fid-19 ta' Settembru 2023 is-socjeta attrici talbet lis-socjea konvenuta thallas l-ammont ta' elfejn tliet mija u disghin Ewro u hdax-il centezmu (Eur 2390.11) rapprezentanti servizzi rezi in konnessjoni ma' servizzi ta' telefonija cellulari bil-kont numru 5.14597.10.00.100000 fuq talba u beneficcju ta' l-intimat u dan kif jirrizulta mill-fattura ipprezenta a fol. 4, bl-ispejjez u bl-imghax sal-pagament effettiv.

Ra illi s-socjeta attrici kellha tadopera l-procedura ta' l-affissjoni li saret fil-31 ta' Jannar 2024 kif ukoll publikazzjoni fil-gazzetta tal-gvern datata 5 ta' Marzu 2024 (Fol.15) u publikazzjoni f'gazzetta lokali datata 6 ta' Gunju 2024 (Fol.19) sabiex tezawriex il-procedura tan-notifika tal-konvenut.

Ra illi fis-seduta tat-3 t'Ottubru 2024, minkejja li debitament notifikata, is-socjeta konvenuta ma deher hadd ghaliha ghall-udjenza u lanqas deher xi difensur sabiex iwiegeb ghat-talbiet attrici. Minbarra hekk, is-socjeta konvenuta naqset ukoll milli tipprezenta risposta fit-terminu moghti mill-ligi.

Ra illi ghaldaqstant dawn in-nuqqasijiet tas-socjeta konvenuta irrendew lill-istess konvenuti bhala kontumaci.

Ra illi s-socjeta attrici irrimettiet ruhha ghad-dokumenti ipprezenati mat-talba, flimkien ma' l-affidavit ta' Dr. Jeremy Debono in rappreżentanza tas-socjeta attrici li iddikjara illi s-socejta konvenuta ghadha debitrnici fil-konfront tas-socjeta attrici fl-ammont ta' elfejn u tlett mija u disghin Ewro u hdax-il centezmu (Eur 2390.11). In sostenn ta' dak dikjarat, ix-xhud ipprezenta r-rendikont li jwasslu ghal bilanc dovut.

Ra l-atti processwali kollha.

Ra illi din il-kawza thalliet ghas-sentenza.

Ikkunsidra

Illi fis-seduta tat-3 t'Ottubru 2024 is-socjeta konvenuta minkejja li kienet giet debitament notifikata bl-atti processwali, la ressqet risposta fit-terminu li trid u tghid il-ligi u lanqas ma deher xi rappreżentant taghha quddiem it-Tribunal fl-udjenza msemmija li kienet tmiss wara n-notifika lilha ta' l-atti. Tali socjeta konvenuta, ghalhekk, kienet giet dikjarata fi stat ta' kontumacija, skond id-dettami tal-Kapitolu 380 tal-Ligijiet ta' Malta, fl-imsemmija udjenza.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemmija fis-subartikolu (1), ġudikatur – Ghandu jiżgura li kaz ghandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is- smigh ma jtulx iktar minn seduta wahda."*

Illi l-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin ghandhom jghoddu ... Jekk il-konvenut jonqos li jidher, il-gudikatur jista jiddeciedi l-kawza fin-nuqqas talkonvenut u tista ssir ammissjoni bis-subizzjoni tal-konvenut, u d- disposizzjonijiet tas-Subtitolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qradi inferjuri ghandhom jghoddu mutatis mutandis."*

Illi ghalkemm kontumaci, tali stat silenzjuż ma jfissirx li l-parti konvenuta qed tammetti dak allegat u/jew pretiz mill-parti attrici, ghaliex xorta wahda jibqa' d-dmir ta' din l-ahhar parti li tipprova l-kaz taghha sa' dak il-grad probatorju rikjest mil-Ligi.

Illi fl-istess udjenza l-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

Illi t-Tribunal josserva li l-kontumacija wahedha ma titqiesx bhala ammissjoni tat-talba tas-socjeta attrici da parti tal-konvenut izda kontestazzjoni ta' l-istess. Ghalkemm il-konvenut baqa kontumaci, dan ma jfissirx li huwa abbanduna kull eccezzjoni li seta ghamel fil-kawza u ammetta d-domandi. Il-ġudikant għandu jeżamina jekk it-talba hijiex ġustifikata independentement mill-kontumacija tal-konvenut/socjeta konvenuta. (ara **Fenici Insurance Agency Limited noe vs. Paul Stoner et** deciza mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hu intiż biss sabiex irażżan l-atteggjament tal-kontumaċja u disprezz da parti ta' min ġie ċitat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u l-affidavit ta' Dr. Jeremy Debobo, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamat skont l-Avviz tat-Talba.

Ghalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugħa peress li tressqu provi tajbin.

Decide

Ghaldaqstant, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jikkundanna lis-socjeta konvenuta biex thallas lill-istess socjeta attrici is-somma ta' elfejn tlett mija u disghin Ewro u hdax-il centezmu (Eur 2390.11) bl-imghaxijiet mid-19 ta' Settembru 2023 sad-data tal-hlas effettiv u finali. L-ispejjez gudizzjarji marbuta ma' dawn il-proceduri, huma kollha a kariku tas-socjeta konvenuta.

Avv. Duncan Borg Myatt
Gudikatur